

छत्तीसगढ़ शासन
सामान्य प्रशासन विभाग
मंत्रालय
महानदी भवन, नया रायपुर

क्रमांक एफ 13-22/2012/आ.प्र./1-3
प्रति,

नया रायपुर, दिनांक 12/04/2017


समस्त कलेक्टर्स,
छत्तीसगढ़

विषय :- शासकीय/निजी शालाओं में अध्ययनरत विद्यार्थियों के स्थायी जाति प्रमाण-पत्र एवं निवास प्रमाण पत्र बनवाकर शाला में वितरण कराने बाबत ।

संदर्भ:- इस विभाग का समसंख्यक ज्ञापन दिनांक 28.5.2016, दिनांक 29.8.2016, 08.12.2016 एवं दिनांक 26.12.2016.

उपरोक्त विषयक इस विभाग के संदर्भित ज्ञापनों द्वारा शासकीय/निजी शैक्षणिक संस्थाओं एवं राज्य स्थित केन्द्रीय बोर्ड के स्कूलों में अध्ययनरत अनुसूचित जाति, अनुसूचित जनजाति एवं अन्य पिछड़े वर्ग के विद्यार्थियों को शाला छोड़ने के पूर्व सक्षम राजस्व प्राधिकारियों द्वारा संबंधित शालाओं में ही शिविर का आयोजन कर विद्यार्थियों को उनके निवास प्रमाण पत्र एवं स्थायी जाति प्रमाण पत्र तैयार कर, वितरित करने हेतु निर्देश जारी किए गए हैं। इस संबंध में शैक्षणिक सत्र के दौरान शालाओं में स्थायी जाति प्रमाण पत्र एवं निवास प्रमाण पत्र बनाए जाने की त्रैमासिक समीक्षा की जाकर, अंतिम प्रतिवेदन निर्धारित प्रपत्र में संभागायुक्त को प्रेषित किए जाने के निर्देश भी दिए गए हैं।

2/ आदेशानुसार कृपया प्रमाणपत्रों के वितरण का कार्य दिनांक 30.4.2017 तक पूर्ण करना सुनिश्चित करें तथा इस विभाग के संदर्भित ज्ञापन दिनांक 08.12.2016 में दिए गए निर्देशों के अनुपालन में आपके जिले का अद्यतन प्रतिवेदन निर्धारित प्रपत्र में संबंधित संभागायुक्त को प्रेषित करें।


(के.आर.मिश्रा)
अपर सचिव,
छत्तीसगढ़ शासन,
सामान्य प्रशासन विभाग